

“मीठे बच्चे— तिमी राजऋषि हौ, तिमीलाई बेहदको बाबाले सारा पुरानो दुनियाँको संन्यास सिकाउनुहुन्छ जसबाट तिमीले राजाई पद पाउन सक्छौ।”

प्रश्नः— यस समय कुनै पनि मनुष्यको कर्म अकर्म हुन सक्दैन, किन?

उत्तरः— किनकि सारा दुनियाँमा मायाको राज्य छ। सबैमा ५ विकार प्रवेश छ त्यसैले मनुष्यले जे पनि कर्म गर्छन्, त्यो विकर्म नै बन्छ। सत्ययुगमा नै कर्म अकर्म हुन्छ किनकि वहाँ माया हुँदैन।

प्रश्नः— कुन बच्चालाई धेरै राम्रो पुरस्कार मिल्छ?

उत्तरः— जो श्रीमत्तमा पवित्र बनेर अन्धाको लट्ठी बन्छन्। कहिल्यै पनि ५ विकारको वश भएर कुल कलंकित बन्दैनन्, उनीहरूलाई धेरै राम्रो पुरस्कार मिल्छ। यदि कसैले पटक-पटक माया सँग हार खान्छ भने उसको पासपोर्ट नै रद्द हुन जान्छ।

गीतः— ओम् नमो शिवाय...

ओम् शान्ति। सबै भन्दा उच्च हुनुहुन्छ परमपिता परमात्मा अर्थात् परम आत्मा। उहाँ हुनुहुन्छ रचयिता। पहिला ब्रह्मा, विष्णु, शंकरलाई रच्नुहुन्छ फेरि आऊ तल अमरलोकमा, वहाँ हुन्छ लक्ष्मी-नारायणको राज्य। सूर्यवंशीको राज्य, चन्द्रवंशीको होइन। यो कसले सम्झाइरहेको छ? ज्ञानका सागर। मनुष्य, मनुष्यलाई कहिल्यै सम्झाउन सक्दैन। बाबा सबै भन्दा उच्च हुनुहुन्छ। जसलाई माता-पिता भन्दछन्। अवश्य यथार्थमा माता-पिता चाहिन्छ। गाउँछन् त अवश्य कुनै समय भएको हुनु पर्छ। पहिला-पहिला उच्च भन्दा उच्च हुनुहुन्छ उहाँ निराकार परमपिता परमात्मा, बाँकी त हरेकमा आत्मा छ। आत्मा जब शरीरमा हुन्छ त दुःखी वा सुखी बन्छ। यो राम्ररी बुझ्नु पर्ने कुरा हो। यी कुनै दन्त कथाहरू होइनन्। बाँकी जुन पनि गुरु गोसाइ आदिले सुनाउँछन्, ती सबै दन्त कथाहरू हुन्। अहिले भारत नर्क छ। सत्ययुगमा त्यसलाई स्वर्ग भनिन्छ। लक्ष्मी-नारायणले राज्य गर्थे। वहाँ सबै सौभाग्यशाली रहन्थे। कुनै दुर्भाग्यशाली थिंदै थिएनन्। कुनै पनि दुःख रोग छँदै थिएन। यो हो पाप आत्माहरूको दुनियाँ। पहिला स्वर्गवासी थिए। लक्ष्मी-नारायणको राज्य थियो। कृष्णलाई त सबैले मान्दछन्। हेर, यिनीलाई दुई गोला दिएका छन्। कृष्णको आत्माले भन्छ अब मैले नर्कलाई लात हानि रहेको छु। स्वर्ग हातमा लिएर आएको छु। पहिला कृष्णपुरी थियो। अहिले कंसपुरी छ। यसमा यी कृष्ण पनि छन्। यिनको ८४ जन्मको अन्त्यको यो जन्म हो। तर अहिले त्यो कृष्णको रूप छैन। यो बाबा बसेर सम्झाउनुहुन्छ। बाबा नै आएर सृष्टिलाई स्वर्ग बनाउनुहुन्छ। अहिले नर्क छ फेरि स्वर्ग बनाउन बाबा आउनु भएको छ। यो पुरानो दुनियाँ हो। जुन नयाँ दुनियाँ थियो, अहिले त्यो पुरानो छ। घर पनि नयाँबाट पुरानो हुन्छ। आखिरी भत्काउनु पर्ने हुन्छ। अहिले बाबा भन्नुहुन्छ— मैले बच्चाहरूलाई स्वर्गवासी बनाउन राजयोग सिकाउँछु। तिमी हौ राजऋषी। राजाई प्राप्त गर्नको लागि तिमीले संन्यास गर्छौ विकारहरूको। ती हदका संन्यासीले घरबार छोडेर जंगलमा जान्छन्। तर छन् फेरि पनि पुरानो दुनियाँमा। बेहदको बाबाले तिमीलाई नर्कको संन्यास गराउनुहुन्छ र स्वर्गको साक्षात्कार गराउनुहुन्छ। बाबा भन्नुहुन्छ— म आएको छु तिमीलाई लैजान। बाबा सबैलाई भन्नुहुन्छ— तिमीले आफ्नो जन्मलाई जान्दैनौ। यो त अवश्य हो जसले जस्तो कार्य गर्छ राम्रो वा नराम्रो, त्यस संस्कार अनुसार गएर जन्म लिन्छन्। कोही

साहुकार, कोही गरिब, कोही रोगी कोही तन्दुरुस्त बन्छन्। यो हो पूर्व जन्मको कर्मको हिसाब। कुनै तन्दुरुस्त छन् अवश्य पूर्व जन्ममा अस्पताल आदि बनाए होलान्। दान-पुण्य धेरै गरे भने धनवान बन्छन्। नर्कमा मनुष्यले जुन पनि कर्म गर्छन् त्यो अवश्य विकर्म नै बन्छ किनकि सबैमा ५ विकार छन्। अहिले संन्यासी पवित्र बन्छन्, पाप गर्न छोड्छन्। जंगलमा गएर बस्छन्। तर यस्तो होइन उनीहरूको कर्म अकर्म हुन्छ। बाबा सम्झाउनुहुन्छ यतिबेला छ नै मायाको राज्य त्यसैले मनुष्यले जुन पनि कर्म गर्छन् त्यो पाप नै हुन्छ। सत्ययुग त्रेतामा माया हुँदैन। त्यसैले कहिल्यै विकर्म बन्दैन। न दुःख हुन्छ। यतिबेला एक त छ रावणको जंजीर, फेरि भक्तिमार्गको जंजीर। जन्म-जन्मान्तर धक्का खाँदै आएका छन्। बाबा भन्नुहुन्छ— मैले पहिला पनि भनेको थिएँ— यी जप तप आदिले म मिल्दैन। म आउँछु नै तब जब भक्तिको अन्त्य हुन्छ। भक्ति सुरु हुन्छ द्वापर देखि। मनुष्य दुःखी हुन्छन् तब याद गर्छन्। सत्ययुग त्रेतामा हुन्छन् सौभाग्यशाली र यहाँ छन् दुर्भाग्यशाली। रोई कराई रहन्छन्। अकालमा मृत्यु भइरहन्छ। बाबा भन्नुहुन्छ— म आउँछु तब जब नर्कलाई स्वर्ग बनाउनु छ। भारत प्राचीन देश हो, जो पहिला थिए, उनीहरू नै अन्त्य सम्म रहनु छ। ८४ को चक्रको गायन गरिन्छ। सरकारले जुन त्रिमूर्ति बनाउँछ त्यसमा हुनु पर्छ ब्रह्मा, विष्णु, शंकर तर जनावर राखिदिन्छन्। बाबा रचयिताको चित्र छँदैछैन र तल चक्र पनि राखेका छन्। उनीहरूले सम्झन्छन् चर्खा हो तर हो ड्रामा सृष्टिको चक्र। अनि चक्रको नाम राखेका छन् अशोक चक्र। अहिले तिमीले यस चक्रलाई जान्नाले नै अशोक बन्छौ। कुरा त ठीकै हो, केवल उल्टो सुल्टो बनाइदिएका छन्। तिमीले यस ८४ जन्मको चक्रलाई याद गर्नाले नै चक्रवर्ती राजा बन्छौ— २१ जन्मको लागि। यी दादाले पनि ८४ जन्म पूरा गरे। यो कृष्णको अन्तिम जन्म हो। यिनलाई बाबा बसेर सम्झाउनुहुन्छ। वास्तवमा तिमी सबैको अन्तिम जन्म हो। जो देवी-देवता धर्मका थिए उनीहरूले नै पूरा ८४ जन्म भोगेका छन्। अहिले त सबैको चक्र पूरा हुन्छ। अब यो तिमी तन फोहोरी भएको छ। यो दुनियाँ नै फोहोरी छ त्यसैले तिमीलाई यस दुनियाँबाट संन्यास गराउनुहुन्छ। यस मसानघाट सँग दिल लगाउनु छैन। अब बाबा र वर्सा सँग दिल लगाऊ। तिमी आत्मा अविनाशी हौ, यो शरीर विनाशी हो। अब मलाई याद गर्नुभने अन्त मति सो गति हुन्छ। गायन पनि छ अन्तकाल जो स्त्री सिमरे... अहिले बाबा भन्नुहुन्छ— अन्तकाल जो शिवबाबा सिमरे उसले नारायण पद प्राप्त गर्न सक्छ। नारायण पद मिल्छ नै सत्ययुगमा। बाबा बाहेक यो पद अरू कसैले दिलाउन सक्दैन। यो पाठशाला हो नै मनुष्यबाट देवता बन्नेको। पढाउने वाला हुनुहुन्छ बाबा। जसको महिमा सुन्थौ— ओम् नमः शिवाय। तिमीलाई थाहा छ— हामी उहाँको बच्चा बनेका छौं। अहिले वर्सा लिइरहेका छौं।

अहिले तिमी मनुष्य मतमा चल्दैनौ। मनुष्य मतमा चल्नाले त सबै नर्कवासी बनेका छन्। शास्त्र पनि मनुष्यहरूले नै गाइएका हुन् अथवा बनाएका हुन्। सारा दुनियाँ यस समय धर्म भ्रष्ट, कर्म भ्रष्ट बनेको छ। देवताहरू त पवित्र थिए। अब बाबा भन्नुहुन्छ— यदि सौभाग्यशाली बन्न चाहन्छौ भने पवित्र बन, प्रतिज्ञा गर— बाबा हामी पवित्र बनेर हजुर सँग पूरा वर्सा अवश्य लिन्छौं। यो त पुरानो पतित दुनियाँ खतम हुनेवाला छ। लडाईं झगडा के के भइराख्छ। क्रोध कति छ। बमहरू कति ठूला-ठूला बनाएका छन्। कति क्रोधी, लोभी छन्। वहाँ श्रीकृष्ण कसरी गर्भ महलबाट निस्कन्छन् त्यो त बच्चाहरूले साक्षात्कार गरेका छौं। यहाँ

छ गर्भ जेल, बाहिर निस्के देखि मायाले पाप गराउन सुरु गर्छ। वहाँ त गर्भ महलबाट बच्चा निस्कन्छ, उज्यालो हुन जान्छ। धेरै आरामसाथ रहन्छन्। गर्भबाट निस्कना साथ दासीहरूले उठाउँछन्, बाजा बज्न सुरु हुन्छ। यहाँ र वहाँमा कति फरक छ।

अब तिमी बच्चाहरूलाई तीन धाम सम्झाउँछु। शान्तिधामबाट नै आत्माहरू आउँछन्। आत्मा त तारा जस्तै छन्, जुन भृकुटीको बीचमा रहन्छन्। आत्मामा ८४ जन्मको अविनाशी रिकर्ड भरिएको छ। न ड्रामा कहिल्यै विनाश हुन्छ, न कर्म परिवर्तन हुन सक्छ। यो पनि अनौठो छ— कति सानो आत्मामा ८४ जन्मको पार्ट एक्युरेट भरिएको छ। यो कहिल्यै पुरानो हुँदैन। नित्य नयाँ छ। हूबहू आत्माले फेरि आफ्नो उही पार्ट सुरु गर्छ। अब तिमी बच्चाहरूले आत्मा नै परमात्मा भन्न सक्दैनौ। हम सो को अर्थ बाबाले नै यथार्थ रीति सम्झाउनुहुन्छ। उनीहरूले त उल्टो अर्थ बनाइदिएका छन् या त भन्दछन् अहम् ब्रह्मास्मि, हामी परमात्मा हौं मायालाई रच्नेवाला। वास्तवमा मायालाई रचिंदैन। माया हो ५ विकार। उहाँ बाबा मायालाई रच्नुहुन्छ। बाबाले त नयाँ सृष्टि रच्नुहुन्छ। मैले सृष्टि रच्छु, यो अरू कसैले भन्न सक्दैन। बेहदको बाबा एक नै हुनुहुन्छ। ओम् को अर्थ पनि बच्चाहरूलाई सम्झाइएको छ। आत्मा छ नै शान्त स्वरूप। शान्तिधाममा रहन्छ। तर बाबा हुनुहुन्छ ज्ञानका सागर, आनन्दका सागर। आत्माको यो महिमा गाउँदैन। हो आत्मामा ज्ञान आउँछ। बाबा भन्नुहुन्छ— म एकै पटक आउँछु। मैले वर्सा पनि अवश्य दिनु पर्छ। मेरो वर्साबाट दुनियाँ एकदम स्वर्ग बन्छ। वहाँ पवित्रता, सुख-शान्ति सबै थोक थियो। यो हो बेहदको बाबाको सदा सुखको वर्सा। पवित्रता थियो त सुख शान्ति पनि थियो। अहिले अपवित्रता छ त दुःख अशान्ति छ। बाबा बसेर सम्झाउनुहुन्छ तिमी आत्मा पहिला पहिला मूलवतनमा थियौ, फेरि देवी-देवता धर्ममा आयौ। फेरि क्षत्रिय धर्ममा आयौ, ८ जन्म सतोप्रधानमा फेरि १२ जन्म सतोमा, फेरि २१ जन्म द्वापरमा, फेरि ४२ जन्म कलियुगमा। यहाँ शूद्र बन्यौ। अब फेरि ब्राह्मण वर्णमा आउनु छ फेरि देवता वर्णमा जान्छौ। अहिले तिमीहरू ईश्वरीय गोदमा छौ। बाबा कति राम्रो तरिकाले सम्झाउनुहुन्छ। ८४ जन्मलाई जान्नाले फेरि त्यसैमा सबै थोक आउँछ। सारा चक्रको ज्ञान बुद्धिमा छ। यो पनि तिमीलाई थाहा छ सत्ययुगमा हुन्छ एक धर्म। सर्वशक्तिमान् विश्वराज्य अधिकारीको राज्य। अब तिमीले लक्ष्मी-नारायण पद पाइरहेका छौ। सत्ययुग हो पावन दुनियाँ, वहाँ धेरै थोरै हुन्छन्। बाँकी सबै आत्माहरू मुक्तिधाममा रहन्छन्। सबैको सद्गति दाता एक बाबा नै हुनुहुन्छ। उहाँलाई कसैले पनि जान्दैनन् अरू नै भनिदिन्छन्— परमात्मा सर्वव्यापी हुनुहुन्छ। बाबा भन्नुहुन्छ— तिमीलाई कसले भन्यो? भन्दछन् गीतामा लेखिएको छ। गीता कसले बनायो? भगवानुवाच, मैले त यस साधारण ब्रह्मा तनको आधार लिन्छु। लडाईंको मैदानमा एक अर्जुनलाई कसरी बसेर ज्ञान सुनाउने। तिमीलाई कुनै लडाईं वा जुआ आदि कहाँ सिकाइन्छ र! भगवान त हुनुहुन्छ नै मनुष्यबाट देवता बनाउनेवाला। उहाँले कसरी भन्नुहुन्छ— जुआ खेल, लडाईं गर। फेरि भन्दछन् द्रौपदीको ५ पति थिए। यो कसरी हुन सक्छ। कल्प पहिला बाबाले स्वर्ग बनाउनु भएको थियो। अब फेरि बनाउँदै हुनुहुन्छ। कृष्णका ८४ जन्म पूरा भयो। यथा राजा रानी तथा प्रजा, सबैको ८४ जन्म पूरा भयो। अहिले तीमीहरू शूद्रबाट बदलिएर ब्राह्मण बनेका छौ। जो ब्राह्मण धर्ममा आउँछन्, उनैले मम्मा बाबा भन्दछन्। फेरि कसैले मानोस् वा न मानोस्। सम्झन्छन् हाम्रो लागि गन्तव्य उच्च छ। फेरि पनि केही न केही सुन्छन्

भने स्वर्गमा अवश्य आउँछन्। तर सानो पद पाउँछन्। वहाँ यथा राजा रानी तथा प्रजा सबै सुखी रहन्छन्। नाम नै छ हेविन। हेविनली गड फादर हेविन स्थापना गर्नुहुन्छ। यो हो नर्क। सबै सीताहरूलाई रावणले जेलमा बाँधेर राखेको छ। सबैले शोकमा बसेर भगवान्लाई याद गरिरहेका छन्— यस रावणबाट छुटाऊ। सत्ययुग हो अशोक वाटिका। जहिले सम्म तिम्पो सूर्यवंशी राजधानी स्थापना हुँदैन तब सम्म विनाश हुन सक्दैन। राजधानी स्थापना होस्, बच्चाहरूको कर्मातीत अवस्था होस् तब फाइनल लडाईं हुन्छ। तब सम्म रिहर्सल हुँदै रहन्छन्। यस लडाईं पछि स्वर्गको ढोका खुल्नेवाला छ। तिमी बच्चाहरूलाई स्वर्गमा जाने लायक बन्नु छ। बाबाले पासपोर्ट निकाल्नुहुन्छ। जति-जति पवित्र बन्छौ, अन्धाको लठ्ठी बन्छौ त इनाम पनि राम्रो मिल्छ। बाबा सँग प्रतिज्ञा गर्नु छ मीठे बाबा हामीले हजुरको यादमा अवश्य रहनु छ। मुख्य कुरा हो पवित्रताको। पाँच विकारको दान अवश्य दिनु पर्छ। कोही हार खाएर खडा पनि हुन्छन्। यदि दुई चार पटक मायाको घुस्सा खाएर फेरि गिर्छन् भने फेल हुन्छन्। पासपोर्ट रद्द हुन जान्छ। बाबा भन्नुहुन्छ— बच्चे कुल कलंकित न बन। तिमीले विकारलाई छोड। मैले तिमीलाई स्वर्गको मालिक अवश्य नै बनाउँछु। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) सौभाग्यशाली बन्नको लागि बाबा सँग पवित्रताको प्रतिज्ञा गर। यस फोहोरी पतित दुनियाँ सँग दिल नलगाऊ।
- २) मायाको मुक्का कहिल्यै खानु हुँदैन। कुल कलंकित बन्नु छैन। लायक बनेर स्वर्गको पासपोर्ट बाबा सँग लिनु छ।

वरदानः— आफ्नो श्रेष्ठ स्थितिद्वारा भट्केका आत्माहरूलाई श्रेष्ठ ठेगाना दिने लाइट स्वरूप भव

जसरी स्थूल लाइटमा पुतली स्वतः आउँछन्। त्यसैगरी तिमी चम्किला सिताराहरूमा भट्किइरहेका आत्माहरू तीव्र गतिबाट आउँछन्। यसको लागि अभ्यास गर— हरेकको मस्तकमा सदा चम्केको सितारालाई देख्ने। शरीरलाई देखेर पनि नहेर। सदा नजर चम्किलो सितारा तर्फ जाओस्। जब यस्तो रूहानी नजर स्वभाविक हुन जान्छ, तिम्पो यो श्रेष्ठ स्थितिद्वारा भट्केका आत्माहरूलाई यथार्थ ठेगाना मिल्छ।

स्लोगनः— सेवाको महत्त्वलाई जानेर कुनै न कुनै सेवामा व्यस्त रहने आत्मा नै अलराउण्ड सेवाधारी हो।